

NØVN Í VIKUNI



Jógvan Adolf Johannesen 65

Í dag, 20 juli, verður Jógvan Adolf Johannesen, fyrrverandi lærari og lögtingsmaður, Skopun, 65 ár.

Jógvan Adolf er ættaður úr Dali, hann er sonur Sofus og Fridu Johannessen, sum bæði vóru úr Dali.

Jógvan Adolf tók prógv á Føroya Læraraskúla í 1962 og hevur hann verið lærari í

Rituvík 1962-68 og í Skopun frá 1968-97, og frá 1970 sum fyrstlærari.

Hann fór úr starvi 1. august 1997. Jógvan Adolf var á ársskeiði á Fróðskaparsetri Føroya 1967-68 í føroyskum máli og bókmentum, hann hevur eisini verið á ymsum skeiðum í at undirvísa seinmentum næmingum. Hann var skrivari í Skopunar bygðarráð 1971-92.

Í 1988 fór hann upp í landspolitikk, tá hann varð valdur á ting fyri Javnaðarflokkinn fyri Sandoyar valdømi, og sat hann á tingi til 30. apríl 1998. Sum tingmaður var hann m. a. limur í Norðurlandaráðnum frá 1992-1994. Mentanarhugadur, sum hann er, var hann limur í lögtingsins mentannarnevnd.



Kári P. Højgaard 50 ár Í morgin verður Kári P. Højgaard, lögtingsmaður fyri Sjálvstýrisflokkinn í Eysturoy, 50 ár.

Kári gjørdist lögtingsmaður 26. februar í ár, tá Sámál Petur í Grund gjørdist landsstýrismaður og tá varð noyddur at leggja tingsessin frá sær.

Kári P. Højgaard er føddur á Strøndum. Hann er sonur Meinhardt og Jenny

Højgaard, og er giftur við Simonu, dóttir Borghild og Anisetus Eliassen í Fuglafirði.

Kári tók realprógv á Glyvrum í 1967. Hann var sjómaður frá 1967-1971. 1. august 1971 gjørdist hann avgreiðsluþostboð, og yvirpostboð í 1976. Hann hevur verið býráðslimur í Runarvíkar kommunu síðani 1988.

Árni Joensen fimmti

Hósdagin fylti verkfrøðingurin og fyrrverandi KÍ-formaðurin, Árni Joensen, fimmti.

Árni Joensen er gerðamaður. Hann er sonur Poul Joensen, Poul í Nirðristovu, sum í mong ár var skúlatænari í Klaksvík, og Janu, sum var ættað av Uppsølum. Nú eru longu fleiri ár síðani, at tey bæði fóru foldum frá.

Árni er giftur Rannvá, sum er ættað úr Haraldsundi og av Norðtoftum. Tey keyptu fyri fleiri árum síðani húsin, sum Petra og Hugo Gardar bygdu og býðu í úti á Heygum. Umframt at vera karmur um



familjulívið hjá Petru og Hugo, var avgreiðslan hjá P/F Hugo Gardar og DFDS í Klaksvík eisini í mong ár í kjallaranum í húsunum.

Klaksvíkin er nógv vaksin seinastu hálvu öldina, og

tí eitur tað ikki longur, at húsin standa úti á Heygum. Nú standa tey á horninum millum Heygavegin og Gerðagøtu, og har búgva Árni, Rannvá, og tvíburðagenturnar Jana og Sússana, og eisini vitjar sonurin Ragnar, sum er komin til mans, av og á.

Árni er verkfrøðingur og hevur í sínum dagliga yrki fingist við nógv stórar uppgávur. Millum annað eigur hann æruna av vakra umhvørvinum kring Christianskirkjuna, eins og hann hevur sín leiklut í arbeiðinum við lendninginum í Fugloy og Svínø.

Árni Joensen hevur verið virkin í nevndini í Klaksvíkar Ítróttarfelag. Hann var skrivari frá 1989 til 1992, so var hann næstformaður í 1993, og frá 1994 fram til 1997 var hann formaður í KÍ.

Týr besti føroyski bólkurin

Týr er tann føroyski bólkurin, sum hevur klárað seg best á hitlistanum hjá Útvarpinum, men tað er fittur teinur eftir, um amerikanski bólkurin, Bon Jovi, skal takast

Tónleikur
Pop.fo

Rockbólkurin Týr hevur staðið seg serstakliga væl á 15 teimum bestu, sum er hitlistin hjá Útvarpi Føroya, seinastu vikurnar.

Listin hjá ÚF tekur pulsinn millum ungfólk og tónleikaáhugað, og seinastu átta vikurnar hava tey kosið Ormin langa hjá Týr at verða nummar 1. Eingin annar føroyskur bólkur hevur havt ein sang so leingi á toppinum í 15 teimum bestu.

Áðrenn Ormurin langi tók ræðið á 15 teimum bestu, var tað gospel-rockbólkurin, IAM, sum hevði metið. Teirra sangur, Alla leið, var sjevi vikur nummar 1 á 15 teimum bestu.

Bon Jovi nógv bestir

Hóast Týr hevur tikið metið hjá føroyskum bólkum, so skal nógv til, áðrenn bólkurin kann taka metið frá amerikanska rockbólkunum, Bon Jovi, sum hevur



Ormurin langi er tann sangurin hjá føroyskum bólkum, sum hevur staðið seg best á 15 teimum bestu

staðið seg nógv best á 15 teimum bestu.

Teirra sangur, It's my life, sum varð eitt risahit kring allan heim, var heili 14 vikur nummar 1 í 15 teimum bestu. Næstbesta avrikið á 15 teimum bestu eigur ein annar amerikanskur bólkur. Tað er Aerosmith, sum varð nýggju ferðir nummar 1 við teirra I don't wanna miss a thing.

15 tær bestu verða sendar í ÚF hvørt leygarkvöld, og um Týr aftur verða á ovastu rók nú leygarkvöldið, so hava teir tikið seg upp á javnt við Aerosmith.

Men eisini eftir tað er langur teinur eftir, um Bon Jovi skal takast.

West Navion kemur í morgin

Í morgin kemur stóra oljuboriskipið, sum skal bora fyri BP, í Nólsoyarfjørð


OLJUVINNA
Eiríkur Lindenskov

At oljuvinnan rættuliga er byrjað í Føroyum, sæst á øllum brøgdum.

Í síðstu viku setti boripallurin, Sovereign Explorer, fyrsta borin í í føroysku undirgrundina, og í morgin kemur stóra, norska boriskipið, West Navion, í Nólsoyarfjørð. Hetta er liður í fyrireikingunum til fyrstu boringina hjá á føroyska landgrunninum. BP Amoco Exploration skal bora í økinum, sum hevur nummarið 004.

– West Navion er bygt í 2000 og er eitt av mest framkomnu boriskipum í heiminum, sigur Hjarnar Djurhuus, stjóri hjá BP í Føroyum.

Tað er í sambandi við klárgerðina, at skipið verður liggjandi í Nólsoyarfjørð leygardagin. Skipið stingur so djúpt og hevur so nógv serútgærd, at tað verður ikki hildið ráðiligt at



Stóra boriskipið, West Navion, sum kemur í Nólsoyarfjørð í morgin

Fakta um West Navion

Longd: 253 metrar

Breidd: 42 metrar

Hædd: 103 metrar

Skipið kann bora á 10.000 metra djúpi

koma at brýggju.

Av trygdarávum ber tíverri ikki til at lata almenningin koma umborð, sigur Hjarnar Djurhuus.